

ತಡೆ ಹಿಡಿದ ಪ್ರಶ್ನೆಗಳು

ರಾಜ್ಯ ಹತ್ತಿ ಸಮಿತಿ

೯೨೦. ಶ್ರೀ ಪಿ. ಸಿ. ಸಿದ್ದನಗೌಡ (ಕಲಘಟಗಿ).—ವಾನ್ಯ ಕೃಷಿ ರಾಜ್ಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ರಾಜ್ಯ ಹತ್ತಿ ಬೆಳೆಗಾರರ ಹಿತಾಸಕ್ತಿಗಳನ್ನು ಕ್ರಿಯಾತ್ಮಕವಾಗಿ ಪರಿಶೀಲಿಸಲು ಸಾಧ್ಯವಾಗುವಂತೆ ರಾಜ್ಯ ಹತ್ತಿ ಸಮಿತಿ (ಸ್ಟೇಟ್ ಕಾಟನ್ ಕಮಿಟಿ) ಯನ್ನು ವೈಸರ್ ರಚಿಸಲಾಗುವುದೇ ?

ಶ್ರೀ ಎಂ. ಪಿ. ಪ್ರಕಾಶ್ (ಕೃಷಿ ರಾಜ್ಯ ಸಚಿವರು).—

ರಾಜ್ಯ ಹತ್ತಿ ಸಮಿತಿಯನ್ನು ರಚಿಸುವ ಪ್ರಸ್ತಾವನೆ ಸರ್ಕಾರದ ಮುಂದಿರುವುದಿಲ್ಲ.

ಧಾರವಾಡದಲ್ಲಿ ಕೃಷಿ ವಿಶ್ವವಿದ್ಯಾಲಯವನ್ನು ಸ್ಥಾಪಿಸುವುದು

೯೨೧. ಶ್ರೀ ಎ.ಬಿ. ದೇಸಾಯಿ (ಧಾರವಾಡ ಗ್ರಾಮಾಂತರ).—

ಶ್ರೀ ಪಿ.ಸಿ. ಸಿದ್ದನಗೌಡ.—ಕಲಘಟಗಿ ಮಾನ್ಯ ಕೃಷಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ,

ಅ) ಧಾರವಾಡ ನಗರದಲ್ಲಿ ಕೃಷಿ ವಿಶ್ವವಿದ್ಯಾಲಯ ಸ್ಥಾಪಿಸುವ ವಿಚಾರ ಯಾವ ಹಂತದಲ್ಲಿದೆ,

ಶ್ರೀ ಎಂ.ಪಿ. ಪ್ರಕಾಶ್ (ಕೃಷಿ ರಾಜ್ಯ ಮಂತ್ರಿಗಳು).—

ಆ. ರಾಜ್ಯದಲ್ಲಿ ಎರಡನೇ ಕೃಷಿ ವಿಶ್ವವಿದ್ಯಾಲಯವನ್ನು ಸ್ಥಾಪಿಸುವ ಪ್ರಶ್ನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಪಿ.ಸಿ. ಸಿದ್ದನಗೌಡ.—ಧಾರವಾಡದಲ್ಲಿ ಅತಿ ಮುಖ್ಯವಾಗಿರುವ ಬೆಳೆ ಇದು ಆಗಿರುವುದರಿಂದ ಈ ವರ್ಷದಿಂದಲಾದರೂ ಅದನ್ನು ಪ್ರಾರಂಭ ಮಾಡುವ ಬಗ್ಗೆ ಮಾನ್ಯ ಸಚಿವರು ಪ್ರಯತ್ನ ಮಾಡ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ.ಪಿ. ಪ್ರಕಾಶ್.—ಹತ್ತಿ ಬೆಳೆಗೆ ಸಂಬಂಧಪಟ್ಟಿರತಕ್ಕ ವಿಷಯದಲ್ಲಿ ಹೊಸದಾಗಿ ರಾಜ್ಯ ಮಟ್ಟದ ಹತ್ತಿ ಸಮಿತಿಯನ್ನು ಮಾಡುವಂತಹ ಅಗತ್ಯ ಇಲ್ಲ. ಈಗಾಗಲೇ ರೈತರ ಎಲ್ಲ ಸಮಸ್ಯೆಗಳನ್ನು ಗುರುತಿಸಿ, ಪರಿಣಿತರ ಸಮಿತಿಯನ್ನು ರಚನೆ ಮಾಡಿದ್ದು, ಅದರಲ್ಲಿ ರೈತರ ಮುಖಂಡರೇ ಸಮಿತಿಯ ಸದಸ್ಯರಾಗಿದ್ದಾರೆ. ರಾಜ್ಯ ರೈತ ಸಂಘದ ಅಧ್ಯಕ್ಷರಾದ ಶ್ರೀಮನ್ ಎಸ್.ಎಸ್. ರುದ್ರಪ್ಪನವರು ಕೂಡ ಈ ಸಮಿತಿಯ ಸದಸ್ಯರಾಗಿದ್ದಾರೆ. ಫಾರ್ಮ್ಸ್ ಫೆಡರೇಷನ್ ಆಫ್ ಇಂಡಿಯಾದ ಕಾರ್ಯದರ್ಶಿ ಯಾಗಿರುವಂತಹ ಶ್ರೀ ನರಸಿಂಹಪ್ಪನವರು ಕೂಡ ಈ ಸಮಿತಿಯ ಸದಸ್ಯರಿದ್ದಾರೆ. ಅದೇ ರೀತಿ ಶ್ರೀಮಾನ್ ಶಂಕರಕೊಪ್ಪನವರು ಕೂಡ ಈ ಸಮಿತಿಯ ಸದಸ್ಯರಿದ್ದಾರೆ. ಪರಿಣಿತರಾದ ಶ್ರೀಮಾನ್ ಎನ್.ಪಿ. ಪಾಟೀಲರವರೂ ಕೂಡ ಈ ಸಮಿತಿಯ ಸದಸ್ಯರಿದ್ದಾರೆ. ವಿಶ್ವವಿದ್ಯಾಲಯದ ಪ್ರೊಫೆ ಸರ್ ಶ್ರೀ ರಾಮಣ್ಣನವರೂ ಕೂಡ ಈ ಸಮಿತಿಯ ಸದಸ್ಯರಿದ್ದಾರೆ. ಇಲಾಖೆಯ ನಿರ್ದೇಶಕರೂಕೂಡ ಈ ಸಮಿತಿಯ ಸದಸ್ಯರಿದ್ದಾರೆ. ಈ ಒಂದು ಸಮಿತಿಯು ಕೃಷಿ ಸಚಿವರ ಅಧ್ಯಕ್ಷತೆಯಲ್ಲೇ ಇದೆ. ರೈತರ ಸಮಸ್ಯೆಯ ಬಗ್ಗೆ ಹಾಗೂ ಅವರು ಬೆಳೆಯತಕ್ಕ ಬೆಳೆಯ ಬಗ್ಗೆ ಅಧ್ಯಯನ ಮಾಡಿ ಸಮಸ್ಯೆ ಗಳನ್ನು ಪರಿಹರಿಸಿ ಅವುಗಳಿಗೆ ಬಗ್ಗೆ ಸೂಕ್ತ ಡಿಫಾರನ್ಸ್ ಮಾಡುವಂತಹ ಅಧಿಕಾರ ಈ ಸಮಿತಿಗೆ ಇದ್ದೇ ಇರುವುದರಿಂದ, ಪ್ರತ್ಯೇಕವಾಗಿ ಹತ್ತಿಗಾಗಿಯೇ ಸಮಿತಿಯೊಂದನ್ನು ರಚನೆ ಮಾಡುವುದು ಅನಗತ್ಯ. ಎಲ್ಲ ಪ್ರಶ್ನೆಗಳಲ್ಲೂ ಈ ಸಮಿತಿಯೇ ಪರಿಶೀಲನೆ ಮಾಡುತ್ತದೆಂದು ಮಾನ್ಯ ಸದಸ್ಯರಿಗೆ ತಿಳಿಸಲಿಚ್ಛಿಸು ತ್ತೇನೆ.